

# 24 घंटे में पाली के सोजत में 105 मिमी बारिश दर्ज

## पाली के मारवाड़ जंक्शन में 87 मिमी बरसात हुई

पाली, (नि.सं.)। 26 जुलाई पाली जिले के बगड़ी नगर के निकट स्थित 9 पुलिया के निकट सड़क पर बरसाती पानी बहने से यातयात बाधित।

जिले भर में अच्छी बरसात है। पाली शहर में सोमवार दोपहर बाद बरसात का दौर शुरू हुआ जो मंगलवार दिन भर जारी रहा। वहीं सोजत, मारवाड़ जंक्शन तहसील क्षेत्र में सोमवार देर रात से बरसात शुरू हुई जिससे सड़कों पर पानी का रेंगा बह निकला। पिछले 24 घंटों में सोजत में 105 और मारवाड़ जंक्शन में 87 मिमी बरसात हुई। इसके साथ ही जिले के देसूरी, सादडी, रानी, बाली, तखतगढ़, रायपुर, जैतारण सहित अन्य क्षेत्रों में भी बरसात हुई। नाना-बेड़ा क्षेत्र में अच्छी बरसात होने से बेड़ा नदी से पानी जवाई बांध की ओर पहुंचने लगा है। जवाई बांध का गेज मंगलवार दोपहर 5 बजे तक 22.30 फीट तक पहुंच गया और सेई बांध का गेज 4.20 मीटर पर। सोमवार शाम तक जवाई बांध का गेज 19.05 था।



जवाई बांध का गेज 22.30 फीट तक पहुंचा।

जिले की बेड़ा व नाना नदी भी तेज बहाव पर है। ऐसे में जवाई बांध का गेज शाम तक और बढ़ने की उम्मीद है।

खिवाड़ा क्षेत्र के रायपुरिया-वणदार काकण के बीच की पाल टूटने

■ पाल टूटने से खिवाड़ा-रायपुरिया मार्ग बाधित

■ बगड़ी नगर का हाइवे से कनेक्शन कट गया

से खिवाड़ा-रायपुरिया मार्ग बाधित हो गया।

बगड़ी कने कट लीलाडी में जाने वाला पानी मंगलवार को नौ पुलिया के निकट सड़क मार्ग पर करीब दो फीट ऊपर गुजरा। बगड़ी नगर का हाइवे से कनेक्शन कट गया।

मुंडारा के निकट बना अस्थाई पुलिया तेज बरसात में बहने से मुंडारा-रानी सड़क मार्ग भी प्रभावित हो गया है। जिससे दुरस्त करने का काम फिलहाल जारी है।

# भारी बरसात से जोधपुर में रेल सेवाएं प्रभावित

■ रेलवे यार्ड में भारी मात्रा में जलभराव होने पर कुछ ट्रेनें रद्द की हैं

जोधपुर, (कासं)। दो दिनों से हो रही भारी बारिश के कारण जोधपुर रेलवे स्टेशन और आस-पास के क्षेत्रों में रेलवे यार्ड में भारी मात्रा में जलभराव को देखते हुए रेल सेवाएं भी प्रभावित हुई हैं। रेल प्रशासन ने इस विकट परिस्थिति ध्यान में रखते हुए कुछ ट्रेनें रद्द की हैं और कुछ ट्रेनें बीच रास्ते में ही टर्मिनेट कर दी हैं। यातायात बहाल करने की दृष्टि से रेल प्रशासन राहत कार्यों में जुट गया है।

मंडल रेल प्रबंधक गीतिका पांडेय ने बताया कि जोधपुर में लगातार हो रही बरसात से रेल सेवाएं और रोजमर्रा का कामकाज भी बुरी तरह से प्रभावित हुआ है। यात्री सुरक्षा को देखते हुए कुछ ट्रेनें को बीच रास्ते में ही रद्द करना पड़ा है।

उन्होंने बताया कि जिन ट्रेनें को रास्ते के स्टेशनों पर रद्द किया गया है उनके यात्रियों को जोधपुर स्टेशन तक पहुंचाने के लिए न सिर्फ बसों की व्यवस्था की गई है अपितु उनके लिए खान-पान व चिकित्सा सुविधाएं भी

मुहैया करवाई गई। उन्होंने बताया कि इसके अतिरिक्त मुख्य रेलवे स्टेशन पर सक्षम अधिकारियों, नागरिक सुरक्षा और मेडिकल स्टाफ की विशेष तैनाती की गई है।

उन्होंने बताया कि जोधपुर-राइकावाग- बगड़ी रेलखंड में अत्यधिक जलभराव होने की वजह से जोधपुर से चलने वाली गाड़ी संख्या 14810 जोधपुर- जैसलमेर एक्सप्रेस तथा गाड़ी संख्या 14813 जोधपुर- भीपाल एक्सप्रेस को रद्द कर दिया गया है। इसके अलावा जोधपुर से चलकर बिलाड़ा जाने वाली गाड़ी संख्या 04846 जोधपुर- बिलाड़ा एक्सप्रेस

जोधपुर की बजाय बगड़ी रेलवे स्टेशन से रवाना किया गया है।

इसके अतिरिक्त दिल्ली से चलकर जोधपुर आने वाली गाड़ी संख्या 22995 दिल्ली - जोधपुर मंडोर एक्सप्रेस सुपरफास्ट को रेल लाइनों पर अत्यधिक जलभराव होने के कारण जोधपुर कैंट रेलवे स्टेशन पर ही रद्द कर दिया गया है। इसी तरह अबोहर- बठिंडा से चलकर जोधपुर आने वाली गाड़ी संख्या 14722 अबोहर जोधपुर एक्सप्रेस को खारिया खंगार में ही टर्मिनेट कर दिया गया है।

डीआरएम ने बताया कि रेल प्रशासन समूचे मंडल के रेल खंडों पर नजर बनाए हुए है। जोधपुर मंडल में भारी बरसात और उसकी चेतावनी के मद्देनजर डीआरएम ऑफिस में कंट्रोल रूम भी स्थापित किया गया है। डीआरएम ने आम लोगों, यात्रियों और वाहन चालकों से जोधपुर-मारवाड़ जंक्शन के बीच विद्युतीकृत ओवर हेड खम्भों से पर्याप्त दूरी बनाए रखने का अनुरोध किया है।

# रास्ता दलदल में तब्दील, विद्यार्थी परेशान



पंचायत मुख्यालय देहलाला से श्यामपुरा कोटखावदा का रास्ता कीचड़ से अटा पड़ा है।

## बांसवाड़ा के भूंगडा में 80 एमएम वर्षा दर्ज

बांसवाड़ा, (नि.सं.)। जिले में बारिश का दौर जारी है मंगलवार प्रातः 8 बजे समाप्त हुए 24 घंटों में सर्वाधिक 80 एमएम वर्षा घाटोल तहसील क्षेत्र के भूंगडा में दर्ज की गई।

जिला कलेक्ट्रेट स्थित बाढ़ निर्यंत्रण कक्ष से प्राप्त वर्षा मापी आंकड़ों के अनुसार गड 1 में 40 एमएम, अरधुना में 38, कुशलगढ़ में 27, छोटीसरवन तहसील क्षेत्र के दानपुर में 24, बागीदौरा में 22, बांसवाड़ा में 21, गड 1 तहसील क्षेत्र के लोहारिया में 20, गांगड तलाई तहसील क्षेत्र के शेरगड में 18,

■ सभी 11 तहसील क्षेत्र में अब तक 346 एमएम वर्षा रिकार्ड की जा चुकी है

घाटोल में 15, गांगड तलाई के सल्लोपाट में 13, सज्जनगड में 12, आबापुरा के केसरपुरा में 11 तथा सबसे कम 5 एमएम वर्षा गनोडा तहसील क्षेत्र के जगपुरा में मापी गई। इसे मिलाकर जिले के सभी 11 तहसील क्षेत्र में अब तक 346 एमएम वर्षा रिकार्ड की जा चुकी है।

## प्रतापगढ़ में दो इंच वर्षा

प्रतापगढ़, (नि.सं.)। जिले में वर्षा का दौर जारी है। मंगलवार प्रातः 8 बजे समाप्त 24 घंटों में सर्वाधिक 2 इंच वर्षा प्रतापगढ़ तहसील मुख्यालय पर दर्ज की गई है। जिला स्तरीय बाढ़ निर्यंत्रण कक्ष से प्राप्त सूचना के अनुसार अरनोद में 26 मिलीमीटर, धरियावद में 24, छोटीसादडी एवं दलोत में 16 एवं पीपलखुंट व सुहागपुरा तहसील मुख्यालय पर 14 मिलीमीटर वर्षा रिकार्ड की गई है। सूचना के अनुसार नागलिया पिकअप वियर वर्षा मापक केंद्र पर 22, जाखम बांध पर 52 तथा गादोला तालाब पर 26 मिलीमीटर वर्षा रिकार्ड की गई है। अब तक जिले में औसत 356 मिलीमीटर वर्षा दर्ज हो चुकी है।

## डूंगरपुर के चिखली में सवा तीन इंच पानी बरसा

डूंगरपुर, (नि.सं.)। डूंगरपुर में सोमवार से शुरू हुआ बारिश का दौर मंगलवार सुबह तक चलता रहा। जिले में रात भर कभी तेज तो रिमझिम बरसात हुई। बारिश के बाद सड़कों पर पानी भर गया। सुबह भी बारिश के चलते स्कूल जाने वाले बच्चों और कामकाजी लोगों को परेशानी हुई।

कंट्रोल रूम के प्राप्त जानकारी के अनुसार मंगलवार सुबह 8 बजे तक पिछले 24 घंटों से सबसे ज्यादा सवा तीन इंच बारिश चिखली में रिकार्ड की गई है। इसके अलावा गलियाकोट में सवा 2 इंच 62

■ जिले में 24 घंटे में करीब 1 इंच बरसात

एमएम, सीमलवाड़ा में 46 एमएम, देवल में 27 एमएम, कनबा में 24 एमएम, निठाउजा में 12 एमएम, डूंगरपुर में 10 एमएम, वेंजा में 8 एमएम, साबला में 7 एमएम, सांगवाड़ा में 6 एमएम, आसपुर में 6 एमएम, गणेशपुर में 4 एमएम, फलोज में 5 एमएम बारिश हुई है। जिले में पिछले 24 घंटे में औसत 23.15 एमएम बारिश रिकार्ड हुई है।

## पटवारी रिश्त लेते गिरफ्तार

अलवर, (नि.सं.)। एसीबी ने भिवाड़ी के निकट खिदरपुर हल्का के पटवारी को 5 हजार रुपए की रिश्त लेते हुए मंगलवार दोपहर करीब 3 बजे ट्रैप किया। पटवारी ने परिवादी से जमीन का म्यूटेशन खोलने के एवज में रिश्त मांगी थी। एसीबी ने पटवारी को दूधकड़ा से गिरफ्तार कर लिया। पटवारी 2015 की भर्ती में नौकरी लगा था। पटवारी महेश ने परिवादी से कुल 15 हजार रुपए मांगे थे। परिवादी की तीन रजिस्ट्री थी। अलग-अलग जमीन की रजिस्ट्री होने के कारण म्यूटेशन भी अलग खुलना था। प्रति रजिस्ट्री के हिसाब से 5 हजार रुपए मांगे थे। कुल 15 हजार रुपए रिश्त देने का दबाव बनाता रहा। जब परिवादी के पास 15 हजार रुपए नहीं बने तो 5 हजार रुपए देते हुए ट्रैप करा दिया। रिश्त लेने के कारण पटवारी जनवरी माह से जमीन का म्यूटेशन अटककर बैठा था। परिवादी को रिश्त की राशि बहुत अधिक लगती तो एसीबी को शिकायत कर दी। विजय सिंह ने बताया कि रिश्त मांगने की पुष्टि होने के बाद ट्रैप की कार्रवाई पूरी की गई।

## सप्त शक्ति कमान ने कारगिल विजय दिवस मनाया

जयपुर, (कासं)। मेजर जनरल विक्रम वर्मा, विशिष्ट सेवा मैडल, कार्यवाहक चीफ ऑफ स्टाफ, सप्त शक्ति कमान ने 26 जुलाई 22 को जयपुर सैन्य स्टेशन के प्रेरणा स्थल पर देश की सेवामें सर्वोच्च बलिदान देने वाले वीर योद्धाओं को श्रद्धांजलि अर्पित की। इस अवसर पर उन्होंने चीफ ऑफ स्टाफ, सप्त शक्ति कमान की ओर से 'कमान के सभी रैंकों को बधाई दी। जयपुर में एक अन्य कार्यक्रम में, जयपुर मिलिट्री स्टेशन के स्टेशन कमांडर ब्रिगडियर जे एस बिट्ट, सेना मेडल ने स्टेट वॉर मेमोरियल, अमर जवान ज्योति पर वेटेरन्स की एक टीम के साथ शहीद सैनिकों को पुष्पांजलि अर्पित कर श्रद्धांजलि दी।

कारगिल विजय दिवस के हिस्से के रूप में, सप्त शक्ति कमान के अनेक स्टेशनों पर विभिन्न कार्यक्रम आयोजित किए गए, जिसमें प्रेरक फिल्मों की स्क्रीनिंग, वीरता पुरस्कार विजेताओं और युद्ध के वेटेरन्स द्वारा प्रेरक वार्ता, बैड सिम्फनी, स्कूलों में छात्रों के लिए पेंटिंग और ड्राइंग प्रतियोगिताएं और युद्ध स्मारकों पर मातृवर्षण जैसे अनेक



मेजर जनरल विक्रम वर्मा ने जयपुर सैन्य स्टेशन के प्रेरणा स्थल पर वीर योद्धाओं को श्रद्धांजलि अर्पित की।

कार्यक्रम शामिल थे। कारगिल विजय दिवस पर एक विशेष रेडियो शो में सप्त शक्ति कमान के कर्नल विक्रम सिंह ग्रेवाल को आमंत्रित किया गया था। 5 पैराशूट रेजीमेंट के साथ रजिमेंटल

मेडिकल ऑफिसर के रूप में बटालिक सेक्टर में कारगिल युद्ध में भाग लेने वाले कर्नल विक्रम सिंह ग्रेवाल ने ऑल इंडिया रेडियो पर भारतीय सैनिकों को बहादुरी तथा असाधारण मानवीय साहस और

वीरता की कहानियों को सुनाया। उस समय कर्नल विक्रम सिंह ग्रेवाल ने एक मरून बरेट डॉक्टर के रूप में युद्ध के दो कैदियों सहित 75 हाताहतों का इलाज किया गया था।

# छबड़ा क्षेत्र के कई स्कूल दुर्दशा के शिकार

## विद्यालय में 63 का नामांकन तथा विद्यार्थियों के बैठने के लिए मात्र एक कक्ष है

छबड़ा (नि.सं.)। उपखंड क्षेत्र के कई स्कूल अभी-भी दुर्दशा का दंश झेल रहे हैं, यहाँ अध्वनरत विद्यार्थी भय के साए में पढ़ने को मजबूर हैं। घाटाखेडी ग्राम पंचायत के गोविंदपुरा गांव का प्राथमिक स्कूल का भवन जर्जर अवस्था में होने से अनहोनी का अंदेशा बना हुआ। समय रहते शिक्षा विभाग द्वारा ऐसे विद्यालयों की सुध नहीं ली गई तो ऐसे स्कूल भवन धाराशाही भी हो जायेंगे।

पंचायत समिति सदस्य अनिता गौड व भाजपा देहात मंडल अध्यक्ष अशोक गौड ने बताया कि गोविंदपुरा गांव में वर्ष 1979 में यहाँ राजकीय प्राथमिक विद्यालय की स्थापना हुई लेकिन 1997 में विद्यालय को भवन के नाम पर दो कमरे मिल पाए। वर्तमान में विद्यालय में 63 नामांकन तथा दो शिक्षक कार्यरत हैं। लेकिन यहाँ विद्यार्थियों के बैठने के लिए मात्र एक कक्ष है, जिसका भी निर्माण 2015 में ग्राम पंचायत द्वारा करवाया गया था। बाकी पूरे भवन को छत बारिश में टपकती है तथा जीर्णोद्धार हालात में है।



क्षेत्र की घाटाखेडी पंचायत के गोविंदपुरा का प्राथमिक स्कूल का भवन जर्जर अवस्था में होने से अनहोनी का अंदेशा बना हुआ है।

लिए जाना पड़ता है। उन्होंने शिक्षा विभाग व प्रशासन से शीघ्र ही विद्यालय तक पहुंचने का रास्ता बनवाने की मांग की। गांव के पवन मीणा, बद्रीलाल मीणा सहित रामचरण मीणा, दौलतराम मीणा,

नीरज मीणा, जगदीश मीणा, बाबूलाल मीणा आदि ने बताया कि हम हमारे बच्चों के भविष्य के बारे में चिंतित हैं। इधर, कामगार कांग्रेस ब्लॉक अध्यक्ष हिमन्त गुजर के नेतृत्व में

मंगलवार को एसडीएम को जिला कलेक्टर के नाम ज्ञापन देकर गोविंदपुरा स्कूल की हालत सुधारने की मांग की अन्धथा भूख हड़ताल की चेतावनी दे डाली। इस अवसर पर जिलाध्यक्ष

दीपक त्यागी, नगर अध्यक्ष रवि लोधा, सेवादल नगर अध्यक्ष संजय सेन, नीलेश नागर, राजकुमार शर्मा, अरविंद मीणा, बिट्टल मीणा, पवन मीणा, सोनू बंजारा आदि मौजूद रहे।

चाकसु, (नि.सं.)। विधानसभा क्षेत्र के ग्राम पंचायत मुख्यालय देहलाला से ग्राम बालमुकुंदपुरा उर्फ बांसवाड़ा होते हुए श्यामपुरा कोटखावदा तहसील को जोड़ने वाला मुख्य कच्चा रास्ता बेहद खराब हो गया है। इन दिनों लगातार हो रही बारिश के कारण पूरा रास्ता दलदल में तब्दील हो गया है जिससे आने-जाने वाले लोगों को काफी परेशानी का सामना करना पड़ रहा है।

स्थानीय लोग कई बार यहाँ सीसी ग्रावम का सड़क बनवाने के लिए

■ स्थानीय जनप्रतिनिधियों, विधायक सहित सार्वजनिक निर्माण विभाग के जिम्मेदार अधिकारी नहीं कर रहे सुनवाई

स्थानीय जनप्रतिनिधियों, विधायक सहित सार्वजनिक निर्माण विभाग के जिम्मेदार

अधिकारियों को गृहण लगा चुके हैं लेकिन वे कोई ध्यान नहीं दे रहे हैं। इस रास्ते पर बड़े-बड़े गड्डे हो गए हैं। बच्चे अपनी जान जोखिम में डालकर स्कूलों में जाने के लिए मजबूर हैं। नरसी मीणा, हनुमान सहाय जांगिड सहित कई ग्रामीणों ने बताया कि ग्राम पंचायत मुख्यालय देहलाला से ग्राम बालमुकुंदपुरा उर्फ बांसवाड़ा होते श्यामपुरा कोटखावदा तहसील को जोड़ने वाले मुख्य रास्तों की हालत इन दिनों बहुत खराब है।

कार्यालय नगर पालिका मण्डवारी (दौसा)				
Email ID:-mandawari.jaipur@gmail.com				
दिनांक-25/7/22				
इश्तहार उज्र आपत्ति				
सर्व साधारण को सूचित किया जाता है कि नगर पालिका में निम्न आवेदकों द्वारा कुंभ भूमि में पट्टा पत्रावली प्रस्तुत की है यदि उक्त आवेदन पर किसी आम व खास को कोई का उज्र/आपत्ति हो तो पालिका में सात दिवस में आपत्ति प्रस्तुत करने बाद विवाद गुजरने पर किसी भी उज्र आपत्ति पर कोई विचार नहीं किया जायेगा।				
क्र. सं.	आवेदक का नाम	खसरा संख्या कच्चा व कोलेनी नाम	वर्ग गज	प्रयोजन
1	श्री सुरेश कुमार पुत्र श्री ईश्वर मल गौड़	787-मुर्ते मोहल्ला	150	आवासीय
2	श्री महेश चन्द शर्मा पुत्र श्री जगदीश प्रसाद शर्मा	787-मुर्ते मोहल्ला	275	आवासीय
3	श्री शिम्भू दयाल पुत्र श्री रामप्रसाद शर्मा	787-मुर्ते मोहल्ला	283.33	आवासीय
4	श्रीमती कंचन देवी पत्नी श्री भोलाया माली	787-मुर्ते मोहल्ला	66.66	आवासीय
5	श्रीमती सन्तरा देवी पत्नी श्री ओमप्रकाश शर्मा	787-मुर्ते मोहल्ला	152.50	आवासीय
6	श्री ओमप्रकाश शर्मा पुत्र श्री जगज्जाल शर्मा	787-मुर्ते मोहल्ला	225	आवासीय
7	श्री पद्म लाल शर्मा पुत्र श्री पुनम चन्द शर्मा	787-मुर्ते मोहल्ला	306.66	आवासीय
8	श्री पद्म लाल शर्मा पुत्र श्री पुनम चन्द शर्मा	787-मुर्ते मोहल्ला	83.33	आवासीय
9	श्री राजेश कुमार पुत्र श्री सीताराम शर्मा मूर्तिकार	787-मुर्ते मोहल्ला	133.33	आवासीय
10	श्री कन्हैया लाल शर्मा पुत्र श्री हरवीर साद शर्मा	787-मुर्ते मोहल्ला	133.37	आवासीय
11	श्री बाबूलाल पुत्र श्री बुजमोहन आदि गौड (खाति)	787-मुर्ते मोहल्ला	133.33	आवासीय
12	श्री चन्ध्याम लाल गुप्ता पुत्र श्री राम प्रसाद गुप्ता	1170-कुम्हार मोहल्ला	338.92	आवासीय
13	श्री रामलड्डू मीना पुत्र श्री मांगी लाल मीना	1170-कुम्हार मोहल्ला	338.62	आवासीय
14	श्रीमती कलावती देवी पत्नी श्री रामलड्डू मीना	1170-कुम्हार मोहल्ला	266.90	आवासीय
15	श्रीमती विजय देवी पत्नी श्री बाबू लाल मूर्तिकार	787-मुर्ते मोहल्ला	284.09	आवासीय
16	श्रीमती शान्ति देवी पत्नी श्री रामचरण शर्मा	787-मुर्ते मोहल्ला	66.66	आवासीय

उक्त आपत्ति आज दिनांक ...को मेरे हस्ताक्षर से जारी किया है।

अधिसूचना अधिकारी नगर पालिका मण्डवारी

कार्यालय ग्राम पंचायत श्रीमहावीर जी, कटकड, गांवडा मीना						
पंचायत समिति श्रीमहावीर जी, जिला करौली						
दिनांक :-						
ई-निविदा सूचना 01/2022-23						
ग्राम पंचायत श्रीमहावीर जी, कटकड, गांवडा मीना, पंच. श्रीमहावीर जी, जिला करौली की महामा गांधी नरंगा व ग्रामीण विकास पंचायती राज विभाग की विभिन्न योजनात्मगत वित्तीय वर्ष 2022-23 के लिए स्वीकृत निर्माण कार्यों के लिए अनुसांगिक सामग्री आपूर्ति हेतु वाणिज्यिक कर विभाग में जी.एफ.टी. अधिनियम 2017 के तहत पंजीकृत एवं अनुमती फर्मों/सलायर्स से दिनांक 31.03.2023 तक के लिए दर अनुबन्ध करने के लिए ई-निविदा आमंत्रित की जाती है।						
क्र. सं.	ग्राम पंचायत का नाम	अनुमानित लागत (लाखों में)	धरोहर राशि 2 प्रतिशत	निविदा खानलोल/अपलोल करने की अंतिम तिथि	ऑफलाईन डी.डी. एवं दस्तावेज जमा करने की अंतिम तिथि एवं समय	निविदा खोलने की तिथि एवं समय
1	ग्राम पंचायत श्रीमहावीर जी	50.00	100000/-			
2	ग्राम पंचायत कटकड	50.00	100000/-	दिनांक 22.07.2022 से 28.07.2022 तक समय 5.00 पी.एम.	दिनांक 29.07.2022 को समय 12.00 पी.एम. तक	दिनांक 29.07.2022 को समय 2.00 पी.एम.
3	ग्राम पंचायत गांवडा मीना	50.00	100000/-			

ई-निविदा से संबंधित विस्तृत विवरण <https://eproc.rajasthan.gov.in> एवं <https://sppp.rajasthan.gov.in> पर देखी जा सकती है।

ग्राम विकास अधिकारी, ग्राम पंचायत श्रीमहावीर जी, कटकड, गांवडा मीना, पंच. श्रीमहावीर जी, जिला करौली

सरपंच, ग्राम पंचायत श्रीमहावीर जी, कटकड, गांवडा मीना, पंच. श्रीमहावीर जी, जिला करौली